

176వ అధ్యాయం

۱۷۶ - بَابُ اسْتِجَابِ الْقُدُومِ عَلَى

أَهْلِهِ نَهَارًا وَكَرَاهَتِهِ فِي اللَّيْلِ لِعَبْرِ حَاجَةٍ

ప్రయాణం నుండి పగటిపూట ఇంటికి తిరిగి రావటం

అభిలషణీయం. రాత్రివేళ తిరిగి రావటం అవాంఛనీయం

985. హజ్రత్ జాబిర్ (రజి) కథనం ప్రకారం దైవప్రవక్త (సల్లం) ఈ విధంగా ప్రవచించారు : సుదీర్ఘ కాలంపాటు దూరంగా ఉండి ఇంటికి తిరిగివెళ్ళేవారు రాత్రిపూట వెళ్ళకూడదు.

వేరొక ఉల్లేఖనం ప్రకారం దైవప్రవక్త (సల్లం) (ప్రయాణం నుండి) రాత్రివేళ తిరిగి రావద్దని వారించారు.

(బుఖారీ - ముస్లిం)

(సహీహ్ బుఖారీలోని ఉమా ప్రకరణం, సహీహ్ ముస్లిం లోని నాయకత్వ ప్రకరణం)

986. హజ్రత్ అనస్ (రజి) కథనం : దైవప్రవక్త (సల్లం) ప్రయాణం నుండి తిరిగిస్తే, (అకస్మాత్తుగా) రాత్రివేళ ఇంటికి వెళ్ళేవారు కాదు. ఉదయం గాని, సాయంత్రం గాని వెళ్ళేవారు.

(బుఖారీ - ముస్లిం)

(సహీహ్ బుఖారీలోని ఉమా ప్రకరణం, సహీహ్ ముస్లిం లోని నాయకత్వ ప్రకరణం)

ముఖ్యాంశాలు

ప్రయాణం నుంచి రాత్రివేళ ఇంటికి తిరిగి రాకూడదంటే ఇంట్లో వారికి తాము వస్తున్నామని ముందుగా తెలియజేయకుండా అకస్మాత్తుగా ఇంటికి రాకూడదని భావం. ఒకవేళ తమ రాక గురించి ఇంటివారికి ముందుగానే తెలియజేసి రాత్రివేళ ఇంటికి చేరుకుంటే అందులో అభ్యంతరకరమైన విషయమేమీ లేదు. సమాచార రంగం అభివృద్ధి చెందిన ప్రస్తుత కాలంలో ఈ ప్రవచనాన్ని ఆచరించటం మరింత సులభం అయిపోయింది.

۹۸۵ - عن جابر رضي الله عنه أن رسول الله قال: «إِذَا أَطَالَ أَحَدُكُمْ الْغَيْبَةَ فَلَا يَطْرُقَنَّ أَهْلَهُ لَيْلًا». وفي رواية أن رسول الله نهى أن يَطْرُقَ الرَّجُلُ أَهْلَهُ لَيْلًا. متفق عليه.

۹۸۶ - وعن أنس رضي الله عنه قال: كَانَ رَسُولُ اللَّهِ ﷺ لَا يَطْرُقُ أَهْلَهُ لَيْلًا، وَكَانَ يَأْتِيهِمْ غُدْوَةً أَوْ عَشِيَّةً. متفق عليه. «الطُّرُوقُ»: الْمَجِيءُ فِي اللَّيْلِ.

